

Nsãn saba tãã wuhu kaplãn

Syaha fla

¹ Ndoo kē ye Yesu kãndeyãrfa yawãhãfa yahaseefua. N saba nwo yrũhũ mboo Gayise kē, mboo wii ntãŋ pe dye ra tãy cĩinde. ² Ta naambiyãbua, Yãhã n sya ma kai- n naa n yõ ma ye. Ma laam pe yõ Yãhã kãnde wãyar ne mii, ma kadye byε ke tefay yãã naa n gaha ke syi. ³ Yesu kãndeyãrfa mpãy yi ma fla na ma pa nwo, maa le pãã ra ye ma yee, ma ma Yãhã cĩinde wĩ kur ye yalebya, ma n sroŋ Yãhã kãnde wãyar ne. Tē loo luhu pe yē na, le ba tãy tēr ra ye. ⁴ Tē le luhu pe n yee ta pii ma pe le kãnde yãr, kãnde lii le cĩinde yar nawee- na, laa sē tãy ra ye, ma tēr loo nde yaha ye.

Lii le yõ Yesu kãnde wãyar ne

⁵ Ta naambiyãbua, ma naa kayũhũ pye Yesu kãndeyãrfa mpãy kē pe ma ye fla na, ma suhu mpãy ne pe pye nampay. ⁶ Pe n sya pa, maa le pãã wo fla nge Yesu kãndeyãrfa yawãhã wo ma yee, ma n yõ poo na yalebyε. N ma nar le ne, naa koho le ke syi pesyifa ye, pe n waha naa pe yrãhã yi Yãhã tēŋ wĩ ne, mii kii syi dyaŋ ke yai Yãhã ye. ⁷ Pe yir ma yee, poo ga tay naa nawee- klaha, Yesu myaha n waha yi driyē wo. Mpãy pe sē Yesu kãnde wãyar cã ye, pe sē ngaa sya poo ye ma pe ya koho soho ye. ⁸ Wii mpãy too -sē ma Yesu kãndeyãrfa, wo yai wo naa pesyifa koho soho pe tēn wo. Ke syi ne, le ga nii mii wo wãã le n tē pe ne Yãhã cĩinde tēn wĩ na.

⁹ N ba kapãngber laale yrũhũ saba waa wo, ma nɔ wãã ye fla Yesu kãndeyãrfa yawãhã ye. Dyɔtrɛsu -sē sye u sē

luhu ra kaplāŋ ye ye. Lii tuu n kε, u nii Yesu kāndeyārfa yawāhā yahaseefua. ¹⁰ Koo kē, n ma ba ka ye fla na, kapee-nkāy byε tuu n pye u kaplāmpee- ne tuu pāā n taha wo na, tesē u kawar rii byε ne tuu fua n taha wo na, n ga ke byε pāā nawee- byε yīnde na. Koo byε ya sē maha kē ye: Yesu kāndeyārfa mpāy ma ka pe fla na nampay, u sē ne pe yigi gε yigi ye. Mpāy ma yee pe ga pe gbihi yigi, u ga maha sye pe na, u sya yee woo ga pe kar yi kāā ke Yesu kāndeyārfa yawāhā wo.

¹¹ Ta naambiyābua, mpāy pe ma kapeepyefa, ma'a n naa n yāŋ pe pyer na ye! Mpāy pe ma kayūhūpyefa, naa n yāŋ poo pyer roo na! Wii ma nii kayūhū pye, Yāhā puee kē ufua ne. Wii tuu -sē nii kapee- pye, ufua sē Yāhā yāā cā wa ye.

¹² Demetrise woo na, nawee- byε wāyī pāā u wī na. Tuu cīinde pāā Yāhā kānde wo mii, u -sē Yāhā kānde yār ke syi, koo u myaha n yi. Wo bya, wo u yāā yīnde ne, koo kē wo u miyūhū yee nawee- ye. Mboo gε le cā, wo sē kawar fua ye, cīinde loo roo n pāā.

Kaplāŋ kuasaha

¹³ Kai- busāā ma ra ye wātōr wūhū ye ye. N sē n traha n ke byε yrūhū le saba wo ye. ¹⁴ N n kε n ma yāā draha nge wo, wo n waha yē kaplāŋ pāā wo syām.

¹⁵ Yāhā n ke yrīŋ wāā ma kē. Ma naambiyām mpāy pe ma nwo, pe syaha nō wāā ma kē. Wo naambiyām mpāy pe ma ma fla na, pe nanem bya syar wo kē.

YĀHĀ NAAMBIYĀRFĀN SABA

Karaboro, Eastern: YĀHĀ NAAMBIYĀRFĀN SABA New Testament
copyright © 1993 Wycliffe Bible Translators, Inc.

Language: Eastern Karaboro

Contributor: WBT Central Zone

All rights reserved.

2020-11-17

PDF generated using Haiola and XeLaTeX on 14 Jun 2022 from source files dated 13 Jun
2022

15120496-00e2-503a-8d40-2d7cfdc1ba5b